



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV ] THURSDAY, 27<sup>th</sup> APRIL, 2023/VAISHAKHA 07, 1945 [ No. 16

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ ની કલમ-૧૪૪ અન્વયેનું

જાહેરનામું

નં. : ડીએમ/ટાપુ/૧૩૫૩૮૦/૨૦૨૩.-જામનગર જિલ્લો ભારતની પશ્ચિમ આંતરરાષ્ટ્રીય દરીયાઈ સીમાએ આવેલ અતિ-સંવેદનશીલ જિલ્લો છે જામનગર જિલ્લામાં કુલ-૧૧ (અગિયાર) દરિયાઈ ટાપુઓ આવેલ છે. જે પૈકી માત્ર ૧ પિરોટન ટાપુ પર માનવ વસાહત આવેલ છે. જ્યારે અન્ય ટાપુઓ માનવ વસાહત રહીત છે. આ નિર્જન ટાપુઓ પર ધાર્મિક જગ્યાઓ આવેલ છે જે જગ્યાઓએ અવારનવાર ધાર્મિક પ્રસંગોએ અને દર્શનાર્થે માણસો અવર-જવર કરે છે. આ ટાપુઓ પર રાષ્ટ્રવિરોધી અને દાણચોરી જેવી ગેરકાયદેસર અને અસમાજિક પ્રવૃત્તિઓ કરતાં ઈસમો સહેલાઈથી આ દરીયાઈ ટાપુઓ ઉપર આશ્રય મેળવે અથવા હથિયારો અને નશાકારક પદાર્થ છુપાવવા ઉપયોગ કરે તવી પુરી સંભાવના છે. આથી રાષ્ટ્રીય સલામતી અને જાહેર વ્યવસ્થાને ધ્યાને લઈ તેમજ આંતરકવાદી અને દેશદ્રોહી પ્રવૃત્તિને રોકવા આ ટાપુઓ પર પ્રવેશ પ્રતિબંધ મુકવા જાહેરનામું બહાર પાડવા પોલીસ અધિક્ષકશ્રી, જામનગરના તા. ૦૪-૦૩-૨૦૨૩ ના પત્ર જા. નં./SOG/ટાપુ/જાહેરનામાં/૨૮૭/૨૦૨૩ થી દરખાસ્ત મળેલ છે જે મને વાજબી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, જામનગર જિલ્લાના આ સાથે સામેલ પરિશિષ્ટ મુજબના કુલ-૧૧ (અગિયાર) ટાપુઓ પર પ્રવેશ કરવા પર પ્રતિબંધ ફરમાવું છું.

: અપવાદ :

પ્રવાસીઓને પીરોટન ટાપુ પર જવા-આવવાનું થાય ત્યારે નાયબ વન સંરક્ષકશ્રી, મરીન નેશન પાર્ક, જામનગરની પુર્વમંજુરી મેળવી લેવાની રહેશે.

આ જાહેરનામાંનો ભંગ કરનાર વ્યક્તિ ભારતિય દંડ સંહિતા-૧૮૬૦ (૪૫માં અધિનિયમ) ની કલમ-૧૮૮ મુજબ શિક્ષાને પાત્ર થશે.

આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ) ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટીસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરાવીને આ જાહેરનામું પ્રસિધ્ધ કરવું.

આ જાહેરનામું તા. ૧૬-૦૩-૨૦૨૩ થી તા. ૧૪-૦૫-૨૦૨૩ સુધી (બને દિવસો સહીત) માટે અમલમાં રહેશે.

આજ તા. ૧૫ માહે માર્ચ-૨૦૨૩ ના રોજ મારી સહી તથા કચેરીની મહોર લગાવી જાહેરનામું બહાર પાડવામાં આવ્યું.

અત્રેની કચેરીના તા. ૧૫-૦૩-૨૦૨૩ ના જાહેરનામાં ક્રમાંક નં. ડીએમ/ટાપુ/૧૩૫૩૮૦/૨૦૨૩ અન્વયેનું પરિશિષ્ટ

જામનગર જિલ્લામાં આવેલ ટાપુઓની વિગત						
ક્રમ	ટાપુનું નામ	નજીકના પો. સ્ટે.નું નામ	મહેસુલી હુકમત	નજીકનું ગામ	Latitude	Longitude
૧	ભેંસબીડ ટાપુ	બેડી મરીન	જામનગર	ખારા બેરાજા	22.544066	69.951464
૨	ઝિંદા ટાપુ	બેડી મરીન	જામનગર	બેડી	22.5736844	70.0096441
૩	દંડીકા	બેડી મરીન	જામનગર	સરમત	22.523926	69.940465
૪	મુંડીકા	બેડી મરીન	જામનગર	સરમત	22.528033	69.930904
૫	પીરોટન	બેડી મરીન	જામનગર	બેડી	22.573684	70.009644
૬	અમુડી બેલા	બેડી મરીન	જામનગર	બેડી	22.541500	69.960000
૭	બડા બેલા	બેડી મરીન	જામનગર	બેડી	22.530600	69.944600
૮	કોદરા બેડ @ કોદારા	બેડી મરીન	જામનગર	બેડી	22.566300	70.019100
૯	જુના બેલા	બેડી મરીન	જામનગર	બેડી	22.550300	70.018300
૧૦	અનનોન-એ	બેડી મરીન	જામનગર	બેડી	22.539400	69.932000
૧૧	અનનોન-બી	બેડી મરીન	જામનગર	બેડી	22.535100	69.955900

જામનગર, ૧૫ માહે માર્ચ, સને ૨૦૨૩.

### ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

#### જાહેરનામું

નં. : ડીએમ/મકાનમાલિક/૧૩૫૩૭૭/૨૦૨૩.-હાલના પ્રવર્તમાન સંજોગો અને ભુતકાળમાં ગુજરાત રાજ્યમાં અમદાવાદ, સુરત, મોડાસા વિગેરે જગ્યાઓએ થયેલ બોમ્બ બ્લાસ્ટ તથા આતંકવાદી કૃત્યો અનુસંધાને આવા કૃત્યોને અટકાવા માટે અને ગુપ્તચર સંસ્થાઓ દ્વારા વખતો વખત મળતા અહેવાલોને ધ્યાને લઈ પોલીસ અધિક્ષકશ્રી, જામનગરએ અત્રેના જિલ્લામાં કોઈ આતંકવાદી કૃત્ય ન બને તેમજ આવા કૃત્ય કરવાનો ઈરાદો ધરાવતા ઈસમોને અટકાવવા સારૂ તેમજ કાયદો-વ્યવસ્થા અને જાહેર શાંતિ અને સલામતી જળવાઈ રહે તે હેતુસર આવી ગુનાહિત પ્રવૃત્તિ અટકાવવી આવશ્યક હોય મકાન ભાડેથી આપવાના કિસ્સામાં સંબંધિત પોલીસ સ્ટેશનને તે અંગેની જાણ કરવામાં આવે તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેરનામું બહાર પાડવા દરખાસ્ત કરેલ છે. જામનગર જિલ્લો વિશાળ દરીયા કિનારો ધરાવે છે. જિલ્લાના ઔદ્યોગિક વિકાસના સંદર્ભમાં ગુજરાત બહારના રાજ્યોમાંથી લોકો ધંધા-રોજગાર અર્થે મોટી સંખ્યામાં આવે છે. આવા લોકો કયા સ્થળેથી આવેલા છે? કઈ જગ્યાએ કામ કરવા માટે આવેલા છે? અને કઈ જગ્યાએ કેટલા દિવસનું રોકાણ કરેલું છે? વિગેરે માહિતી ઉપલબ્ધ થઈ રહે તે ઘણું જ આવશ્યક જણાય છે. આથી પોલીસ અધિક્ષકશ્રી તરફથી મળેલી દરખાસ્ત મને વ્યાજબી જણાય છે.

તેથી હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઈએ ફરમાવું છું કે, જામનગર જિલ્લામાં કોઈ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે પરપ્રાંતના લોકોને મકાન ભાડે આપે ત્યારે મકાન ભાડે આપ્યાની તારીખથી દિવસ-૮ માં નીચે મુજબના પત્રકમાં જરૂરી વિગતો ભરી જે-તે વિસ્તારના પોલીસ સ્ટેશનને ભાડુઆતના ઓળખપ્રુફની નકલ સાથે રૂબરૂમાં અગર તો ટપાલથી મોકલી આપવાની રહેશે. પોલીસ સ્ટેશન કક્ષાએથી મકાનની માલિકીનો આધાર કે ભાડા કરાર, વેરા પહોંચ જેવા કોઈ આધારોની નકલ માલિક પાસેથી માંગવાની રહેશે નહીં કે તેમને રૂબરૂ બોલાવવાના રહેશે નહીં.

અનુ.	ભાડેથી આપેલ મકાનનું પુરૂ સરનામું	મકાન માલિક/મકાન ભાડે આપવા સત્તા ધરાવતા વ્યક્તિનું નામ, સરનામું તથા ફોન નંબર	મકાન કયારે ભાડે આપેલ છે?	કઈ વ્યક્તિને મકાન ભાડે આપેલ છે? તેમનું પુરૂ નામ, વતનનું સરનામું અને ફોન નંબર	મકાન માલિકને ભાડુઆતનો સંપર્ક કરાવનાર વ્યક્તિનું નામ, સરનામું તથા ફોન નંબર
૧	૨	૩	૪	૫	૬

આ હુકમનો ભંગ કે ઉલ્લંઘન કરનાર સદરહું આઈ.પી.સી. કલમ-૧૮૮ મુજબ શિક્ષાને પાત્ર થશે.

આ જાહેરનામાના અમલ તથા તેના ભંગ બદલ પગલા લેવા હેડ કોન્સ્ટેબલથી નીચેના ન હોય તેવા પોલીસ અધિકારીશ્રીને અધિકૃત કરવામાં આવે છે.

આ હુકમ તા. ૧૬-૦૩-૨૦૨૩ થી તા. ૧૪-૦૫-૨૦૨૩ સુધી અમલમાં રહેશે.

આજ તા. ૧૫ માહે માર્ચ-૨૦૨૩ ના રોજ મારી સહી તથા કચેરીની મહોર લગાવી બહાર પાડ્યું.

જામનગર, ૧૫ માહે માર્ચ, સને ૨૦૨૩

## ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

## જાહેરનામું

નં. ડીએમ/સીસીટીવી/૧૩૫૩૬૨/૨૦૨૩-(૧) પોલીસ અધિક્ષકશ્રી, જામનગર તરફથી મળેલ દરખાસ્ત અનુસાર ગુપ્તચર સંસ્થાઓના વખતો-વખતના અહેવાલો અનુસાર રાષ્ટ્રવિરોધી પ્રવૃત્તિ કરતા શખ્સો રાજ્ય બહારથી આવે છે. જેઓ વાહનોનો ઉપયોગ કરે છે. હાઈ-વે ઉપરની હોટલોમાં રોકાણ કરે છે. આવા ઈસમો તેમજ લૂંટારાઓ, ધાડપાડુઓની ગુન્હાહિત પ્રવૃત્તિને કારણે નાગરીકોના જીવ જોખમાય છે અને તેમની મિલ્કતને હાની પહોંચે છે. આ કારણે નાગરીકોમાં અસુરક્ષાની ભાવના ઉભી થાય છે. છેલ્લા કેટલાક સમય દરમિયાન જૈન મંદીરોમાંથી આભુષણોની ચોરી, વાહન ચોરીઓ, એન્ટીક મુર્તિઓની ચોરી, ધાડ અને લૂંટના ગુનાઓને કારણે નાગરીકો અસાલમતી અનુભવે છે. આ પ્રકારના ગુન્હાઓ આચરતા ગુનેગારોને પકડવાનું ક્યારેક મુશ્કેલ બને છે. આ પ્રકારના ગુના કરતા ઈસમો ગુનો કર્યા બાદ જે તે સ્થળેથી ૫૦-૬૦ કિ.મી. દુર જઈને હાઈ-વે ઉપરના કે જિલ્લાના મુખ્ય રોડ ઉપર આવેલ પેટ્રોલપંપ ઉપર પેટ્રોલ/ડીઝલ ભરાવે છે. હાઈ-વેની હોટલ ઉપર ચા-પાણી પીતા હોય છે કે જમતા હોય છે. આવા વાહનો ટોલ પ્લાઝા ઉપરથી પસાર થતા હોય છે.

(૨) જામનગર જિલ્લામાં ગુજરાત રાજ્યના પડોશી રાજ્યો સાથે બોર્ડર ધરાવતા જિલ્લાઓમાંથી આવીને ગુનેગારોએ છેલ્લા બે વર્ષમાં વાહનોની અનેક ચોરીઓ, લૂંટ, ધાડ જેવા ગંભીર ગુન્હાઓ કરેલ છે. ગંભીર ગુન્હાઓ પૈકી કેટલાક ગુન્હાઓ અનડીટેક્ટ રહે છે. આવા ગુન્હાઓમાં ગુનેગારોની ઓળખ મળી જાય તો અનડીટેક્ટ ગુન્હાઓમાં ગુનેગારોને ઝડપથી શોધી શકાય. ગુન્હાઓ ડીટેક્ટ થાય તો ગુનેગારો વધુ ગુન્હા કરતા અટકે અને તે રીતે નાગરીકોના જાન-માલ બચી શકે છે. લોકોના જાન-માલની રક્ષા કરવી તે તંત્રની ફરજ છે. ગુનેગારોની ઓળખ સહેલાઈથી થઈ શકે તે માટે પેટ્રોલ પંપ, હોટલો, ટોલ પ્લાઝા વિગેરે ઉપર નાઈટ વિઝન તથા હાઈ ડેફીનેશનવાળા રેકોર્ડિંગ સીસ્ટમ સાથેના સી.સી.ટી.વી. કેમેરાઓ મુકવામાં આવે તો હેતુ જળવાઈ રહે તેમ છે. વધુમાં કોલેજોમાં ચોરી, છોડતી મારામારી જેવા બનાવો બનતા અટકાવી શકાય તે માટે સી.સી.ટી.વી. કેમેરા મુકવા આવશ્યક જણાય છે.

(૩) ઉપરની વિગતે ગુન્હાઓનો ગંભીર પ્રકાર, ગુન્હાઓનું વધેલું પ્રમાણ તથા અનડીટેક્ટ રહેતા ગુન્હાઓનું પ્રમાણ તથા અનડીટેક્ટ રહેતા ગુન્હાઓનું પ્રમાણ ધ્યાને લેતા સી.સી.ટી.વી. કેમેરાઓ લગાવવામાં આવે તે માટે તત્કાળ ઉપાય કરવાનું હિતાવહ જણાય છે. મહત્વના તમામ સ્થળોએ આ અંગેનું એકીસાથે પાલન થાય તો જ હેતુ જળવાઈ રહે તેમ છે. જાહેર શાંતિ અને જાહેર સલામતિ જળવાઈ રહે તે માટે ઉપરોક્ત પરિસ્થિતિ ઉપર તત્કાલ નિયંત્રણ લાવવું જરૂરી જણાય છે અને તે માટે અન્ય ઉપાયો યોજવામાં આવે તો તેમાં થતા વિલંબના કારણે એ ઉપાય અર્થહીન બની રહે તેવી પુરીપુરી સંભાવના છે. આથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેર હુકમ કરવા સિવાય અન્ય કોઈ ઉપાય ઉપલબ્ધ રહેતો નથી.

(૪) જેથી હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઈએ, જામનગર જિલ્લાના જામનગર શહેર વિસ્તારમાં તથા જિલ્લાના તમામ રાજ્ય ધોરી માર્ગ ઉપર આવેલ પેટ્રોલ પંપ, ટોલ પ્લાઝા, તમામ બેંકો, એ.ટી.એમ. સેન્ટરો, માન્યતા ધરાવતા ખાનગી ફાયનાન્સરો, શ્રોફ, સોના-ચાંદી તથા કિંમતી ઝવેરાતના શો-રૂમ, લાયસન્સવાળી નિવાસી હોટલો, ગેસ્ટ હાઉસ, મોટા રેસ્ટોરન્ટ, શોપીંગ મોલ, મલ્ટીપ્લેક્સ થિયેટર, જીનીંગ મીલ, ગ્રાન્ટેડ અને નોન ગ્રાન્ટેડ કોલેજો, કોમર્શિયલ કોમ્પ્લેક્સ, તથા શોપીંગ મોલના અન્ડર ગ્રાઉન્ડ પાર્કિંગ જેવા તમામ સ્થળોએ નાઈટ વિઝન તથા હાઈ ડેફીનેશનવાળા રેકોર્ડિંગ સીસ્ટમ સાથેના સી.સી.ટી.વી કેમેરાઓ મુકવા આથી હુકમ કરવામાં આવે છે. આ અંગે નીચેની વિગતે સૂચનાઓનું પાલન કરવાનું રહેશે.

- (અ) ઉપરોક્ત જણાવેલ તમામ એકમોએ અગાઉના આવા જ પ્રકારના જાહેરનામા અન્વયે સી.સી.ટી.વી. કેમેરા મુકેલા હોય તે ચાલુ હાલતમાં રહે તે જોવાનું રહેશે. નવા શરૂ થતા એકમોએ ઉપરોક્ત વ્યવસ્થા કર્યા બાદ જ ધંધો/વ્યવસાય શરૂ કરવાનો રહેશે.
- (બ) ઉપરોક્ત સ્થળોએ જ્યાં લોકો/વાહનોનો પ્રવેશ હોય ત્યાં તેમજ અંદરના ભાગે તમામ જગ્યાઓ આવરી લે તેટલી સંખ્યામાં સારી ગુણવત્તાવાળા, વધુ રેન્જના (માણસોના ચહેરા સ્પષ્ટ ઓળખી શકાય તથા વાહનના નંબર વાંચી શકાય તેવા) સી.સી.ટી.વી. કેમેરાઓ ગોઠવવાના રહેશે.
- (ક) જે ગ્રાન્ટેડ કોલેજોએ હાયર ઓથોરીટીની મંજૂરી મેળવવાની થતી હોય તે કોલેજોએ મંજૂરી મેળવવાની કામગીરી એક માસમમાં પૂર્ણ કરી લેવાની રહેશે, તેમજ મંજૂરી મેળવવા માટે કરેલ કાર્યવાહીની લેખિત જાણ પોલીસ અધિક્ષકશ્રીને કરવાની રહેશે.
- (ડ) સી.સી.ટી.વી.ના રેકોર્ડિંગ સતત ૨૪ કલાક ચાલુ રાખવાના રહેશે અને તેનો ડેટા ઓછામાં ઓછા ૩૦ દિવસ સુધી જાળવી રાખવાનો રહેશે.
- (ઈ) સી.સી.ટી.વી.ના રેકોર્ડિંગ પોલીસ સબ ઇન્સ્પેક્ટર કે તેથી ઉપરના દરજ્જાના તમામ પોલીસ અધિકારીઓને માંગણી થયે જોવા દેવાના રહેશે અને ગુન્હાની તપાસના કામે તેવા રેકોર્ડિંગ તપાસનીશ પોલીસ અધિકારીને આપી દેવાના રહેશે.

આ હુકમ તા. ૧૬-૦૩-૨૦૨૩ થી તા. ૧૪-૦૫-૨૦૨૩ સુધી અમલમાં રહેશે.

આ જાહેરનામાંના હુકમનું ઉલ્લંઘન કરનાર ભારતના ફોજદારી અધિનિયમ-૧૯૬૦ (૪૫માં અધિનિયમ)ની કલમ-૧૮૮ મુજબ સજાને પાત્ર થશે.

આ જાહેરનામાંની વર્તમાનપત્રો મારફત બહોળી પ્રસિધ્ધી કરવી.

આજ તા. ૧૫ માહે માર્ચ-૨૦૨૩ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૧૫ માહે માર્ચ, સને ૨૦૨૩.

## ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

## જાહેરનામું

નં. : ડીએમ/ખેતમજુર/૧૩૫૩૭૧(૨)/૨૦૨૩.-પોલીસ અધિક્ષકશ્રી, જામનગર તરફથી મળેલ દરખાસ્ત અનુસાર હાલના પ્રવર્તમાન સંજોગોમાં મોટા ભાગના ખેડૂતો પોતાની ખેતીવાડીમાં કામ માટે પરપ્રાંતના તથા બીજા જિલ્લાના લોકોને રાખે છે. મોટા ભાગે આવા લોકો પરપ્રાંતના તથા બીજા જિલ્લાના હોય છે. તેઓ અવાર-નવાર જે જગ્યાએ કામ કરે છે તે જગ્યાએ અગર આજુ બાજુમાં રહેતા લોકોના ઘરમાં, ખેતરમાં અને ઘંઘાના સ્થળે જઈ ચોરી, લુંટ, ગંભીર પ્રકારના હુમલા કરી લોકોની જીંદગીની ખુંવારી થાય અથવા લોકોની સંપત્તિને નુકશાન થાય તેવું કૃત્ય કરે છે. આવા લોકો ગંભીર પ્રકારના ગુન્હા કરી નાસી જાય છે. આવા લોકોને મજૂરી અર્થે કામ પર રાખનાર વાડી માલિક પાસે આવા લોકોના ટુંકા નામ સિવાય વિશેષ કોઈ માહિતી હોતી નથી, જેને કારણે આવા ગુન્હેગાર લોકોને પકડવાનું અને ગુન્હો શોધવાનું મુશ્કેલ બને છે. તેથી કાયદો અને વ્યવસ્થા જળવાઈ રહે, લોકોની જીંદગીની અને સંપત્તિની સલામતિ જળવાઈ રહે તે માટે પરપ્રાંતના તથા બીજા જિલ્લાના લોકોને ખેતી વાડીમાં કામે રાખતા માલિકો ઉપર નિયંત્રણ મુકવા અંગેની પોલીસ અધિક્ષકશ્રીની દરખાસ્ત મને વ્યાજબી જણાય છે.

તેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂઝા ફરમાવું છું કે, જામનગર જિલ્લામાં કોઈપણ ખેતી વાડીના માલિક પોતાના ખેતરમાં પરપ્રાંતના તથા બીજા જિલ્લાના હોય તેવા લોકોને કામ માટે રાખે ત્યારે તેણે નીચે જણાવેલ નમુના મુજબના ફોર્મમાં જરૂરી વિગતો અને આધારો સંબંધિત પોલીસ સ્ટેશનને રૂબરૂમાં અગર તો ટપાલથી મોકલી આપવાના રહેશે.

## ખેતી કામ માટે રાખેલ પરપ્રાંતના વ્યક્તિની માહિતિ

ક્રમ	મુદ્દો	આવી મુખ્ય વ્યક્તિનો તાજેતરનો ફોટો
૧	ખેતી કામ માટે રાખેલ વ્યક્તિનું પુરૂ નામ, સરનામું, ઉમર, (ફોટો આઈ.ડી. પ્રુફની નકલ સાથે)	
૨	ખેતી કામ માટે રાખેલ વ્યક્તિનું હાલનું રહેણાંકનું સરનામું તથા મોબાઈલ નંબર/સંપર્ક નંબર	
૩	તેની સાથે બીજા માણસો રહેતા હોય તો તેના નામ-સરનામા	
૪	જેને ત્યાં કામ કરતા હોય તે વાડી માલિકનું નામ-સરનામું	
૫	કોઈ મારફતે આવી વ્યક્તિને કામે રાખેલ હોય તો તેવા મધ્યસ્થીનું નામ-સરનામું	
૬	અગાઉ કોઈ જગ્યાએ કામ કરેલ હોય તો તેના માલિકનું નામ-સરનામું	
૭	સ્થાનિકમાં આવી રીતે કામે રાખેલ વ્યક્તિના ઓળખીતા રહેતા હોય તો તેના નામ-સરનામા, ફોન નંબર	
૮	કામે રાખેલ વ્યક્તિના વતનનું પુરૂ સરનામું, પોલીસ સ્ટેશન તથા વતનમાં રહેતા માતા, પિતા, ભાઈ, બહેનની વિગત	
૯	પરણિત હોય તો પત્ની/પતિનું તથા સસરાનું સરનામું	
૧૦	આવી વ્યક્તિની ઉંચાઈ, દેખાવનું વર્ણન, અભ્યાસ તથા ઓળખી શકાય તેવી શારીરીક કોઈ નિશાની પૈકી શક્ય હોય તેટલી વિગતો આપવી	

આ હુકમનો ભંગ કે ઉલ્લંઘન કરનાર આઈ.પી.સી. કલમ-૧૮૮ મુજબ શિક્ષાને પાત્ર થશે.

આ હુકમ તા. ૧૬-૦૩-૨૦૨૩ થી તા. ૧૪-૦૫-૨૦૨૩ સુધી અમલમાં રહેશે. આ જાહેરનામાની જાહેર જનતાને પુરતી જાણકારી મળી રહે તે માટે તેની અખબારમાં બહોળી પ્રસિધ્ધી કરવી અને જે તે પોલીસ સ્ટેશનના અધિકારીએ પણ લોકોને જાણકારી મળી રહે તેવી કાર્યવાહી કરવી.

આજ તા. ૧૫ માહે માર્ચ-૨૦૨૩ ના મારી સહી તથા કચેરીની મહોર લગાવી બહાર પાડ્યું.

જામનગર, ૧૫ માહે માર્ચ, સને ૨૦૨૩.

## ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

## જાહેરનામું

નં. : ડીએમ/ઘરઘાટી/૧૩૫૩૭૧/૨૦૨૩.-પોલીસ અધિક્ષકશ્રી, જામનગર તરફથી મળેલ દરખાસ્ત અનુસાર હાલના પ્રવર્તમાન સંજોગોમાં અનેક ઘર માલિકો પોતાના ઘરે ઘરકામ માટે ઘરઘાટીઓ રાખે છે. મોટા ભાગે આવા ઘરઘાટીઓ પરપ્રાંત તથા બીજા જિલ્લાના હોય છે. તેઓ અવાર-નવાર જે જગ્યાએ કામ કરે છે તે જગ્યાએ અગર આજુ બાજુમાં રહેતા લોકોના ઘરમાં અને ઘંઘાના સ્થળે જઈ ચોરી, લુંટ, ગંભીર પ્રકારના હુમલા કરી લોકોની જીંદગીની ખુંવારી થાય અથવા લોકોની સંપત્તિને નુકશાન થાય તેવું કૃત્ય કરે છે. આવા ઘરઘાટીઓ ગંભીર પ્રકારના ગુન્હા કરી નાસી જાય છે. ઘરઘાટીને નોકરીએ રાખનાર માલિક પાસે આવા ઘરઘાટીના ટુંકા નામ સિવાય વિશેષ કોઈ માહિતી હોતી નથી, જેને કારણે આવા ગુન્હેગાર ઘરઘાટીઓને પકડવાનું અને ગુન્હો શોધવાનું મુશ્કેલ બને છે. તેથી કાયદો અને વ્યવસ્થા જળવાઈ રહે, લોકોની જીંદગીની અને સંપત્તિની સલામતિ જળવાઈ રહે તે માટે પરપ્રાંત તથા બીજા જિલ્લાના લોકોને ઘરઘાટી તરીકે રાખતા માલિકો ઉપર નિયંત્રણ મુકવા અંગેની પોલીસ અધિક્ષકશ્રીની દરખાસ્ત મને વ્યાજબી જણાય છે.

તેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂઠાં ફરમાવું છું કે, જામનગર જિલ્લામાં કોઈપણ વ્યક્તિ પોતાના ઘરમાં પરપ્રાંતના તથા બીજા જિલ્લાના હોય તેવા વ્યક્તિને કામ માટે રાખે ત્યારે તેણે નીચે જણાવેલ નમુના મુજબના ફોર્મમાં જરૂરી વિગતો અને આધારો સંબંધિત પોલીસ સ્ટેશનને રૂબરૂમાં અગર તો ટપાલથી મોકલી આપવાના રહેશે.

### ઘરઘાટી તરીકે રાખેલ પરપ્રાંતના વ્યક્તિની માહિતિ

ક્રમ	મુદ્દો	ઘરઘાટીનો તાજેતરનો ફોટો
૧	ઘરઘાટીનું પુરૂ નામ, સરનામું, ઉંમર, (ફોટો આઈ.ડી. પ્રુફની નકલ સાથે)	
૨	ઘરઘાટીનું હાલનું રહેણાંનું સરનામું તથા મોબાઈલ નંબર/સંપર્ક નંબર	
૩	તેની સાથે બીજા માણસો રહેતા હોય તો તેના નામ-સરનામા	
૪	જેના ઘરે ઘરઘાટી કામ કરતા હોય તે માલીકનું નામ-સરનામું	
૫	કોઈ મારફતે ઘરઘાટી તરીકે રાખેલ હોય તો તેવા મધ્યસ્થીનું નામ-સરનામું	
૬	અગાઉ ઘરઘાટી તરીકે કોઈ જગ્યાએ કામ કરેલ હોય તો તેના માલિકનું નામ-સરનામું	
૭	સ્થાનિકમાં ઘરઘાટીના ઓળખીતા રહેતા હોય તો તેના નામ-સરનામા, ફોન નંબર	
૮	ઘરઘાટીના વતનનું પુરૂ સરનામું, પોલીસ સ્ટેશન તથા વતનમાં રહેતા માતા, પિતા, ભાઈ, બહેનની વિગત	
૯	પરણિત હોય તો પત્ની/પતિનું તથા સસરાનું સરનામું	
૧૦	ઘરઘાટીની ઉંચાઈ, દેખાવનું વર્ણન, અભ્યાસ તથા ઓળખી શકાય તેવી શારીરિક કોઈ નિશાની પૈકી શક્ય હોય તેટલી વિગતો આપવી	

આ હુકમનો ભંગ કે ઉલ્લંઘન કરનાર આઈ.પી.સી. કલમ-૧૮૮ મુજબ શિક્ષાને પાત્ર થશે.

આ જાહેરનામાના અમલ તથા તેના ભંગ બદલ પગલા લેવા હેડ કોન્સ્ટેબલથી નીચેના ન હોય તેવા પોલીસ અધિકારીશ્રીને અધિકૃત કરવામાં આવે છે.

આ હુકમ તા. ૧૬-૦૩-૨૦૨૩ થી તા. ૧૪-૦૩-૨૦૨૩ સુધી અમલમાં રહેશે. આ જાહેરનામાની જાહેર જનતાને પુરતી જાણકારી મળી રહે તે માટે તેની અખબારમાં બહોળી પ્રસિધ્ધી કરવી અને જે તે પોલીસ સ્ટેશનના અધિકારીએ પણ લોકોને જાણકારી મળી રહે તેવી કાર્યવાહી કરવી.

આજ તા. ૧૫ માહે માર્ચ-૨૦૨૩ ના મારી સહી તથા કચેરીની મહોર લગાવી બહાર પાડ્યું.

જામનગર, ૧૫ માહે માર્ચ, સને ૨૦૨૩.

### ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

#### જાહેરનામું

નં. ડીએમ/સીસીટીવી/૪૪૭૦૮૫/૨૦૨૩-(૧) પોલીસ અધિક્ષકશ્રી, જામનગર તરફથી મળેલ દરખાસ્ત અનુસાર ગુપ્તચર સંસ્થાઓના વખતો-વખતના અહેવાલો અનુસાર રાષ્ટ્રવિરોધી પ્રવૃત્તિ કરતા શખ્સો રાજ્ય બહારથી આવે છે. જેઓ વાહનોનો ઉપયોગ કરે છે. હાઈ-વે ઉપરની હોટલોમાં રોકાણ કરે છે. આવા ઈસમો તેમજ લૂંટારાઓ, ધાડપાડુઓની ગુન્હાહિત પ્રવૃત્તિને કારણે નાગરીકોના જીવ જોખમાય છે અને તેમની મિલકતને હાની પહોંચે છે. આ કારણે નાગરીકોમાં અસુરક્ષાની ભાવના ઉભી થાય છે. છેલ્લા કેટલાક સમય દરમિયાન જૈન મંદીરોમાંથી આભુષણોની ચોરી, વાહન ચોરીઓ, એન્ટીક મુર્તિઓની ચોરી, ધાડ અને લૂંટના ગુનાઓને કારણે નાગરીકો અસાલમતી અનુભવે છે. આ પ્રકારના ગુન્હાઓ આચરતા ગુનેગારોને પકડવાનું ક્યારેક મુશ્કેલ બને છે. આ પ્રકારના ગુના કરતા ઈસમો ગુનો કર્યા બાદ જે તે સ્થળેથી ૫૦-૬૦ કિ.મી. દુર જઈને હાઈ-વે ઉપરના કે જિલ્લાના મુખ્ય રોડ ઉપર આવેલ પેટ્રોલપંપ ઉપર પેટ્રોલ/ડીઝલ ભરાવે છે. હાઈ-વેની હોટલ ઉપર ચા-પાણી પીતા હોય છે કે જમતા હોય છે. આવા વાહનો ટોલ પ્લાઝા ઉપરથી પસાર થતા હોય છે.

(૨) જામનગર જિલ્લામાં ગુજરાત રાજ્યના પડોશી રાજ્યો સાથે બોર્ડર ધરાવતા જિલ્લાઓમાંથી આવીને ગુનેગારોએ છેલ્લા બે વર્ષમાં વાહનોની અનેક ચોરીઓ, લૂંટ, ધાડ જેવા ગંભીર ગુન્હાઓ કરેલ છે. ગંભીર ગુન્હાઓ પૈકી કેટલાક ગુન્હાઓ અનડીટેક્ટ રહે છે. આવા ગુન્હાઓમાં ગુનેગારોની ઓળખ મળી જાય તો અનડીટેક્ટ ગુન્હાઓમાં ગુનેગારોને ઝડપથી શોધી શકાય. ગુન્હાઓ ડીટેક્ટ થાય તો ગુનેગારો વધુ ગુન્હા કરતા અટકે અન તે રીતે નાગરીકોના જાન-માલ બચી શકે છે. લોકોના જાન-માલની રક્ષા કરવી તે તંત્રની ફરજ છે. ગુનેગારોની ઓળખ સહેલાઈથી થઈ શકે તે માટે પેટ્રોલ પંપ, હોટલો, ટોલ પ્લાઝા વિગેરે ઉપર નાઈટ વિઝન તથા હાઈ ડેફીનેશનવાળા રેકોર્ડિંગ સીસ્ટમ સાથેના સી.સી.ટી.વી. કેમેરાઓ મુકવામાં આવે તો હેતુ જળવાઈ રહે તેમ છે. વધુમાં કોલેજોમાં ચોરી, છોડતી મારામારી જેવા બનાવો બનતા અટકાવી શકાય તે માટે સી.સી.ટી.વી. કેમેરા મુકવા આવશ્યક જણાય છે.



(૩) ઉપરની વિગતે ગુન્હાઓનો ગંભીર પ્રકાર, ગુન્હાઓનું વધેલું પ્રમાણ તથા અનડીટેક્ટ રહેતા ગુન્હાઓનું પ્રમાણ તથા અનડીટેક્ટ રહેતા ગુન્હાઓનું પ્રમાણ ધ્યાને લેતા સી.સી.ટી.વી. કેમેરાઓ લગાવવામાં આવે તે માટે તત્કાળ ઉપાય કરવાનું હિતાવહ જણાય છે. મહત્વના તમામ સ્થળોએ આ અંગેનું એકીસાથે પાલન થાય તો જ હેતુ જળવાઈ રહે તેમ છે. જાહેર શાંતિ અને જાહેર સલામતિ જળવાઈ રહે તે માટે ઉપરોક્ત પરિસ્થિતિ ઉપર તત્કાલ નિયંત્રણ લાવવું જરૂરી જણાય છે અને તે માટે અન્ય ઉપાયો યોજવામાં આવે તો તેમાં થતા વિલંબના કારણે એ ઉપાય અર્થહીન બની રહે તેવી પુરીપુરી સંભાવના છે. આથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેર હુકમ કરવા સિવાય અન્ય કોઈ ઉપાય ઉપલબ્ધ રહેતો નથી

(૪) જેથી હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઠે, જામનગર જિલ્લાના જામનગર શહેર વિસ્તારમાં તથા જિલ્લાના તમામ રાજ્ય ધોરી માર્ગ ઉપર આવેલ પેટ્રોલ પંપ, ટોલ પ્લાઝા, તમામ બેંકો, એ.ટી.એમ. સેન્ટરો, માન્યતા ધરાવતા ખાનગી ફાયનાન્સરો, શ્રોફ, સોના-ચાંદી તથા કિંમતી ઝવેરાતના શો-રૂમ, લાયસન્સવાળી નિવાસી હોટલો, ગેસ્ટ હાઉસ, મોટા રેસ્ટોરન્ટ, શોપીંગ મોલ, મલ્ટીપ્લેક્સ થિયેટર, જીનીંગ મીલ, ગ્રાન્ટેડ અને નોન ગ્રાન્ટેડ કોલેજો, કોમર્શિયલ કોમ્પ્લેક્સ, તથા શોપીંગ મોલના અન્ડર ગ્રાઉન્ડ પાર્કીંગ જેવા તમામ સ્થળોએ નાઈટ વિઝન તથા હાઈ ડેફીનેશનવાળા રેકોર્ડીંગ સીસ્ટમ સાથેના સી.સી.ટી.વી કેમેરાઓ મુકવા આથી હુકમ કરવામાં આવે છે. આ અંગે નીચેની વિગતે સૂચનાઓનું પાલન કરવાનું રહેશે.

- (અ) ઉપરોક્ત જણાવેલ તમામ એકમોએ અગાઉના આવા જ પ્રકારના જાહેરનામા અન્વયે સી.સી.ટી.વી. કેમેરા મુકેલા હોય તે ચાલુ હાલતમાં રહે તે જોવાનું રહેશે. નવા શરૂ થતા એકમોએ ઉપરોક્ત વ્યવસ્થા કર્યા બાદ જ ધંધો/વ્યવસાય શરૂ કરવાનો રહેશે.
- (બ) ઉપરોક્ત સ્થળોએ જ્યાં લોકો/વાહનોનો પ્રવેશ હોય ત્યાં તેમજ અંદરના ભાગે તમામ જગ્યાઓ આવરી લે તેટલી સંખ્યામાં સારી ગુણવત્તાવાળા, વધુ રેન્જના (માણસોના ચહેરા સ્પષ્ટ ઓળખી શકાય તથા વાહનના નંબર વાંચી શકાય તેવા) સી.સી.ટી.વી. કેમેરાઓ ગોઠવવાના રહેશે.
- (ક) જે ગ્રાન્ટેડ કોલેજોએ હાયર ઓથોરીટીની મંજૂરી મેળવવાની થતી હોય તે કોલેજોએ મંજૂરી મેળવવાની કામગીરી એક માસમાં પૂર્ણ કરી લેવાની રહેશે, તેમજ મંજૂરી મેળવવા માટે કરેલ કાર્યવાહીની લેખિત જાણ પોલીસ અધિક્ષકશ્રીને કરવાની રહેશે.
- (ડ) સી.સી.ટી.વી.ના રેકોર્ડીંગ સતત ૨૪ કલાક ચાલુ રાખવાના રહેશે અને તેનો ડેટા ઓછામાં ઓછા ૩૦ દિવસ સુધી જાળવી રાખવાનો રહેશે.
- (ઈ) સી.સી.ટી.વી.ના રેકોર્ડીંગ પોલીસ સબ ઇન્સ્પેક્ટર કે તેથી ઉપરના દરજ્જાના તમામ પોલીસ અધિકારીઓને માંગણી થયે જોવા દેવાના રહેશે અને ગુન્હાની તપાસના કામે તેવા રેકોર્ડીંગ તપાસનીશ પોલીસ અધિકારીને આપી દેવાના રહેશે.

આ હુકમ તા. ૨૬-૧૨-૨૦૨૨ થી તા. ૨૪-૦૨-૨૦૨૩ સુધી અમલમાં રહેશે.

આ જાહેરનામાના હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ મુજબ સજાને પાત્ર થશે.

આ જાહેરનામાની વર્તમાનપત્રો મારફત બહોળી પ્રસિધ્ધી કરવી.

આજ તા. ૨૬ માહે ડિસેમ્બર-૨૦૨૨ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૨૬ માહે ડિસેમ્બર, સને ૨૦૨૨.

ભાવેશ એન. ખેર  
અધિક જિલ્લા મેજસ્ટ્રેટ,  
જામનગર.

